



## सूचना एवं जन-सम्पर्क विभाग, बिहार

### प्रेस-विज्ञप्ति

संख्या— 691

03 / 07 / 2020

## सचिव, सूचना एवं जन सम्पर्क, सचिव, स्वास्थ्य एवं अपर पुलिस महानिदेशक, पुलिस मुख्यालय ने कोरोना संक्रमण की रोकथाम को लेकर किये जा रहे कार्यों की अद्यतन जानकारी दी

**पटना, 03 जुलाई 2020 :—** वीडियो कॉन्फ्रेंसिंग के माध्यम से मीडिया के साथ संवाद। सचिव सूचना एवं जन सम्पर्क श्री अनुपम कुमार, सचिव स्वास्थ्य श्री लोकेश कुमार सिंह एवं अपर पुलिस महानिदेशक, पुलिस मुख्यालय श्री जितेन्द्र कुमार ने कोरोना संक्रमण की रोकथाम को लेकर सरकार द्वारा किये जा रहे कार्यों के संबंध में अद्यतन जानकारी दी।

सचिव, सूचना एवं जन-संपर्क श्री अनुपम कुमार ने बताया कि कोरोना संक्रमण की वर्तमान स्थिति को देखते हुये सरकार द्वारा सभी आवश्यक कदम उठाये जा रहे हैं। वर्तमान में कोरोना संक्रमण को लेकर लगातार लोगों को सतर्क किया जा रहा है एवं उनके बीच जागरूकता अभियान चलाया जा रहा है। उन्होंने कहा कि आपके माध्यम से लोगों से अपील है कि वे मास्क का प्रयोग जरूर करें। सोशल डिस्टेंसिंग का पालन करें और नियमित अंतराल पर हैंडवॉश करते रहें। कोरोना संक्रमण से जल्द प्रभावित होने वाले लोगों (वलनेरेबुल ग्रुप) के प्रति विशेष सतर्कता बरतने के साथ-साथ उन्हें सुरक्षित रखने की आवश्यकता है।

सचिव सूचना ने बताया कि मास्क पहनना अनिवार्य कर दिया गया है। मास्क नहीं पहनने वालों पर 50 रुपए जुर्माने की राशि तय की गई है। साथ ही उन्हें 2 मास्क मुफ्त में दिए जाएंगे। 2 मास्क मुफ्त वितरण का उद्देश्य है कि मास्क पहनने के लिए सभी लोग प्रोत्साहित हो सकें।

श्री अनुपम कुमार ने बताया कि राशन कार्ड का वितरण महत्वपूर्ण कार्य है। राशनकार्ड विहीन सुयोग्य परिवारों में नए राशन कार्ड का वितरण तेजी से किया जा रहा है। उन्होंने बताया कि अभी तक गैर राशन कार्डधारी सुयोग्य परिवारों के लिए 23 लाख 32 हजार 835 नये राशन कार्ड बनाये जा चुके हैं। अब तक 07 लाख 89 हजार 756 राशन कार्ड वितरित किये जा चुके हैं। इस प्रकार बनाए गए राशन कार्डों में से अब तक 34 प्रतिशत नए राशनकार्ड का वितरण किया जा चुका है। 15 जुलाई तक सभी राशन कार्डों के वितरण का लक्ष्य निर्धारित किया गया है। उन्होंने बताया कि रोजगार सृजन सरकार की प्राथमिकता है और लॉकडाउन पीरियड से लेकर अभी तक 4 लाख 78 हजार से अधिक योजनाओं के अंतर्गत लगभग 09 करोड़ 48 लाख से अधिक मानव दिवसों का सृजन किया जा चुका है। सभी संबंधित विभाग पूरी कोशिश कर रहे हैं कि इच्छुक लोगों को उनके स्किल के अनुसार यहां रोजगार मिले।

स्वास्थ्य विभाग के सचिव श्री लोकेश कुमार सिंह ने बताया कि कोरोना से पिछले 24 घंटे में 217 लोग स्वस्थ हुए हैं। अब तक 8,211 लोग कोविड-19 संक्रमण से स्वस्थ हो चुके हैं और इस प्रकार बिहार का रिकवरी रेट 75.25 प्रतिशत है। पिछले 24 घंटे में

कोरोना के 519 नये पॉजिटिव मामले सामने आये हैं। राज्य में कुल एकिटव केस अभी 2,614 हैं। सचिव, स्वास्थ्य ने बताया कि पिछले 24 घंटे में 7,187 सैंपल्स की जांच की गई है। बिहार में अब तक 2 लाख 43 हजार 169 सैंपल्स की जांच की गई है।

अपर पुलिस महानिदेशक, पुलिस मुख्यालय श्री जितेन्द्र कुमार ने बताया कि सरकार द्वारा अनलॉक-2 के तहत जारी गाइडलाइन का अनुपालन कराया जा रहा है। पिछले 24 घंटे में कोई कांड दर्ज नहीं किया गया है और कोई गिरफ्तारी नहीं हुई है। पिछले 24 घंटे में 443 वाहन जब्त किये गये हैं और 15 लाख 77 हजार 500 की राशि जुर्माने के रूप में वसूल की गई है। इस प्रकार अब तक 1 काण्ड दर्ज किये गये हैं, कुल 1852 वाहन जब्त किए गए हैं और 57 लाख 82 हजार 757 रुपए की राशि जुर्माने के रूप में वसूल की गयी है। कोविड-19 से निपटने के लिये उठाये जा रहे कदमों और नये दिशा-निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

\*\*\*\*\*